

അൽവമർ (ചന്ദ്രൻ)

അവതരണം. മക്കയിൽ, വചനങ്ങൾ 55

بِسْمِ اللَّهِ الرَّحْمَنِ الرَّحِيمِ

പരമകാരൂണികനും കരുണാനിധിയുമായ അല്ലാഹുവിന്റെ നാമത്തിൽ

أَقْرَبَتِ السَّاعَةُ وَأَنْشَقَّ الْقَمَرُ ﴿١﴾

1. അന്ത്യനാൾ അടുത്തു. ചന്ദ്രൻ പിളരുകയും ചെയ്തു.(1)

(1). 'ചന്ദ്രൻ പിളർന്നു' എന്ന സംഭവം ഖുർആനിന്റെ പ്രസ്താവനയിലൂടെ സ്ഥിരപ്പെട്ടിരിക്കുന്നു. പ്രവാചകൻ(സ) മദീനയിലേക്ക് പലായനം ചെയ്യുന്നതിന് ഏകദേശം 5 വർഷം മുമ്പാണ് സംഭവം നടന്നത്. ചന്ദ്രമാസത്തിലെ പതിനാലാം രാവിലെ ഉദിച്ചുയർന്ന ചന്ദ്രൻ പെട്ടെന്നു പിളർന്നു. അതിന്റെ ഒരു ഖണ്ഡം മുന്നിലുള്ള മലയുടെ ഒരറ്റത്തും മറ്റേ ഖണ്ഡം മറ്റേയറ്റത്തുമായി കാണപ്പെട്ടു. ഈ ദൃശ്യം അൽപസമയമേ നീണ്ടുനിന്നുള്ളൂ. ആ സമയം മിനായിൽ ആയിരുന്ന തിരുമേനി ജനങ്ങളോട് പറഞ്ഞു. നോക്കൂവിൻ സാക്ഷികളാകുവിൻ. സത്യനിഷേധികൾ പറഞ്ഞു: മുഹമ്മദ് നമ്മെ ആഭിചാരം ചെയ്തു. നമ്മുടെ നേത്രങ്ങളെ വഞ്ചിച്ചതാണ്. പ്രവാചകൻ അന്ത്യനാളിനെക്കുറിച്ച് ആളു കൾക്ക് നൽകിയിരുന്ന മുന്നറിയിപ്പിനെ സത്യപ്പെടുത്തുന്ന ഒരു സംഭവം എന്ന നിലക്ക് തിരുമേനിയുടെ സത്യസന്ധതക്കുള്ള പ്രകടമായ ഒരു സ്ഥിരീകരണമായിരുന്നു അത്.

وَإِنْ يَرَوْا آيَةً يُعَرِّضُوا وَيَقُولُوا سِحْرٌ مُّسْتَعِرٌّ ﴿٢﴾ وَكَذَّبُوا وَاتَّبَعُوا أَهْوَاءَهُمْ وَكُلُّ أَمْرٍ مُّسْتَقَرٌّ ﴿٣﴾ وَلَقَدْ جَاءَهُمْ مِنَ الْأَنْبَاءِ مَا فِيهِ مُرْدَجَرٌ ﴿٤﴾ حِكْمَةٌ بَالِغَةٌ فَمَا تُغْنِ التُّذْرُ ﴿٥﴾

- 2. എന്നാൽ ഏതു ദൃഷ്ടാന്തം അവർ കാണുകയാണെങ്കിലും അവരതിനെ അവഗണിക്കുന്നു. ഇത് നടപ്പുള്ള ജാലവിദ്യയാകുന്നു എന്ന് അവർ പറയുകയും ചെയ്തു.
- 3. അവർ(സത്യത്തെ) തള്ളിപ്പറയുകയും തങ്ങളുടെ തന്നിഷ്ടങ്ങളെ പിന്തുടരുകയും ചെയ്യുന്നു. ഏതൊരു കാര്യവും ഒരു പര്യവസാനത്തിലെത്തുക തന്നെ ചെയ്യും.
- 4. തീർച്ചയായും (സത്യനിഷേധികളായ പൂർവസമുദായങ്ങളുടെ)ചരിത്രങ്ങൾ അവർക്ക് വന്നുകിട്ടിയിട്ടുണ്ട്. (ദൈവനിഷേധത്തിൽനിന്ന്) അകന്നു നിൽക്കേണ്ടതിന് അതിൽ മതിയായ താക്കീതുകളുണ്ട്.
- 5. അതെ, പരിപൂർണ്ണമായ ഉദ്ബോധനം, എന്നിട്ടും താക്കീതുകൾ (അവർക്ക്) ഉപകരിക്കുന്നില്ല.

فَقَوْلٌ عَنْهُمْ يَوْمَ يَدْعُ الدَّاعِ إِلَى شَيْءٍ تُكْرِمُ ﴿٦﴾ خُشَعًا أَبْصَرُهُمْ
 يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُنتَشِرٌ ﴿٧﴾ مُهْطِعِينَ إِلَى
 الدَّاعِ يَقُولُ الْكٰفِرُونَ هَذَا يَوْمٌ عَسِرٌ ﴿٨﴾

6. അതിനാൽ പ്രവാചകരെ അവരെ വിട്ടുകലുക. അനിഷ്ടകരമായ ഒരു കാര്യത്തിലേക്ക് വിളിക്കുന്നവൻ അവരെ വിളിക്കുന്ന ദിവസം.
7. തങ്ങളുടെ ശവക്കുഴികളിൽനിന്ന് പേടിച്ചുരണ്ട കണ്ണുകളോടെ അവർ പുറത്തു വരും, ചിതറിപ്പറുന്ന വെട്ടുകിളികളെപ്പോലെ.
8. വിളിക്കുന്നവൻ(2) അടുത്തേക്ക് അവർ പാഞ്ഞെത്തും. അന്ന് സത്യനിഷേധികൾ വിലപിക്കും: ഇതൊരു ദുരിതമേറിയ ദിവസം തന്നെ.

(2) 'ഇസ്രാഫീൽ' എന്ന മാലാഖയെയാണ് ഇവിടെ 'വിളിക്കുന്നവൻ' എന്ന വാക്കുകൊണ്ട് ഉദ്ദേശിക്കുന്നതെന്ന് ഖുർആൻ വ്യാഖ്യാതാക്കൾ അഭിപ്രായപ്പെടുന്നു.

﴿٩﴾ كَذَّبَتْ قَبْلَهُمْ قَوْمُ نُوحٍ فَكَذَّبُوا عَبْدَنَا وَقَالُوا مَجْنُونٌ وَازْدُجِرَ ﴿٩﴾
 فَدَعَا رَبَّهُ أَنِّي مَغْلُوبٌ فَأَنْتَصِرُ ﴿١٠﴾ فَفَتَحْنَا أَبْوَابَ السَّمَاءِ بِمَاءٍ مُنْهَمِرٍ
 ﴿١١﴾ وَفَجَّرْنَا الْأَرْضَ عُيُونًا فَالْتَقَى الْمَاءُ عَلَى أَمْرٍ قَدْ قُدِرَ ﴿١٢﴾

9. ഇവർക്കുമുമ്പ് നൂഹിന്റെ ജനതയും സത്യത്തെ നിഷേധിച്ചിട്ടുണ്ട്. അങ്ങനെ അവർ നമ്മുടെ ദാസനെ നിഷേധിക്കുകയും ഭ്രാന്തനെന്നു ആക്ഷേപിക്കുകയും അദ്ദേഹം വിരട്ടി ഓടിക്കപ്പെടുകയും ചെയ്തു.
10. അപ്പോഴേക്കും തന്റെ രക്ഷിതാവിനെ വിളിച്ചു പ്രാർഥിച്ചു: ഞാൻ പരാജിതനാകുന്നു. അതിനാൽ എന്റെ രക്ഷയ്ക്കായി നീ നടപടി സ്വീകരിക്കണമേ.
11. അങ്ങനെ കോരിച്ചൊരിയുന്ന പേമാരിയാൽ നാം ആകാശകവാടങ്ങൾ തുറന്നു
12. ഭൂമിയെ പിളർത്തി നാം ഉറവകൾ പൊട്ടിയൊഴുക്കി. അങ്ങനെ, നിശ്ചയിക്കപ്പെട്ടു കഴിഞ്ഞ ഒരു കാര്യത്തിനായി വെള്ളമൊക്കെയും സന്ധിച്ചു.

وَحَمَلْنَاهُ عَلَىٰ ذَاتِ الْأَوْجِ وَدُسِّرِ ﴿١٣﴾ تَجْرِي بِأَعْيُنِنَا جَزَاءً لِّمَن كَانَ
 كُفِرَ ﴿١٤﴾ وَلَقَدْ تَرَكْنَاهَا آيَةً فَهَلْ مِنْ مُدْكِرٍ ﴿١٥﴾

13. അദ്ദേഹത്തെ നാം പലകകളും ആണികളുമുള്ള കപ്പലിൽ(3) വഹിച്ചു;

(3). അല്ലാഹുവിന്റെ കല്പനപ്രകാരം നൂഹ്(അ) നിർമ്മിച്ച കപ്പലാണുദ്ദേശ്യം.

14. അത്(കപ്പൽ) നമ്മുടെ മേൽനോട്ടത്തിൽ സഞ്ചരിക്കുന്നു. (ജനങ്ങളാൽ) നിഷേധിക്കപ്പെട്ടിരുന്ന ഒരുവനുള്ള ഒരു പ്രതിഫലമത്രെ അത്.
15. ആ കപ്പലിനെ നാം ഒരു ദൃഷ്ടാന്തമായി അവശേഷിപ്പിച്ചിട്ടുണ്ട്(4).അതിനാൽ ചിന്തിച്ചു പാഠമുൾക്കൊള്ളുന്ന ആരെങ്കിലുമുണ്ടോ?

(4). മുസ്‌ലിംകൾ ഇറാഖും അൽജസീറയും മോചിപ്പിച്ച കാലത്ത് ഈ കപ്പൽ ജൂദി മലമുകളിൽ, ആദ്യകാല മുസ്‌ലിംകൾ കണ്ടതായി ഖതാദ റിപ്പോർട്ടു ചെയ്യുന്നു.

فَكَيْفَ كَانَ عَذَابِي وَنُذْرِي ﴿١٦﴾ وَلَقَدْ يَسَّرْنَا الْقُرْءَانَ
لِلذِّكْرِ فَهَلْ مِنْ مُدَكِّرٍ ﴿١٧﴾ كَذَّبَتْ عَادٌ فَكَيْفَ كَانَ عَذَابِي وَنُذْرِي ﴿١٨﴾

16. അപ്പോൾ എന്റെ ശിക്ഷയും താക്കീതും എങ്ങനെയായിരുന്നു?
17. തീർച്ചയായും ഈ വുർആനെ നാം ഓർക്കുവാൻ എളുപ്പമുള്ളതാക്കിയിരിക്കുന്നു. എന്നാൽ ആലോചിച്ചു മനസ്സിലാക്കുന്നവരായി ആരെങ്കിലുമുണ്ടോ?
18. ആദ് സമുദായം സത്യത്തെ നിഷേധിച്ചു. അപ്പോൾ എന്റെ ശിക്ഷയും താക്കീതും എങ്ങനെയായിരുന്നു (എന്നു നോക്കുക.)

إِنَّا أَرْسَلْنَا عَلَيْهِمْ رِيحًا صَرْصَرًا فِي يَوْمٍ نَحْسٍ
مُسْتَمِرٍّ ﴿١٩﴾ تَنْزِعُ النَّاسَ كَأَنَّهُمْ أُعْجَازُ نَخْلٍ مُنْقَعِرٍ
﴿٢٠﴾ فَكَيْفَ كَانَ عَذَابِي وَنُذْرِي ﴿٢١﴾ وَلَقَدْ يَسَّرْنَا الْقُرْءَانَ لِلذِّكْرِ فَهَلْ
مِنْ مُدَكِّرٍ ﴿٢٢﴾

19. തീർച്ചയായും വിട്ടുമാറാത്ത ദുശ്ശക്തത്തിന്റെ ഒരു നാളിൽ ഉഗ്രമായ ഒരു കാറ്റിനെ നാം അവരുടെ നേരെ അയച്ചു.
20. കടപുഴകി വീണ ഈത്തപ്പനത്തടിപോലെ അത് ആ ജനത്തെ പിഴുതു മാറ്റിക്കൊണ്ടിരുന്നു.
21. അപ്പോൾ എന്റെ ശിക്ഷയും താക്കീതും എങ്ങനെയായിരുന്നു?

22. തീർച്ചയായും ഈ വുർആനെ നാം ഓർക്കുവാൻ എളുപ്പമുള്ളതാക്കിയിരിക്കുന്നു. എന്നാൽ ആലോചിച്ചു മനസ്സിലാക്കുന്നവരായി ആരെങ്കിലുമുണ്ടോ?

كَذَّبَتْ ثَمُودُ بِالنُّذْرِ ﴿٢٣﴾ فَقَالُوا أَبَشَرًا مِثَّنَا وَحَدًّا
تَتَّبِعُهُ إِنَّا إِذَا لَفِيَ ضَلَالٍ وَسُعْرٍ ﴿٢٤﴾ أَعْلَقَى الذِّكْرُ عَلَيْهِ مِنْ بَيْنِنَا
بَلْ هُوَ كَذَّابٌ أَشْرٌ ﴿٢٥﴾

23. ഫമൂദ് സമുദായം താക്കീതുകളെ നിഷേധിച്ചുകളഞ്ഞു.
24. അങ്ങനെ അവർ പറഞ്ഞു: നമ്മുടെ കൂട്ടത്തിലെ ഒരു മനുഷ്യനെ, ഒറ്റപ്പെട്ട

ഒരുത്തനെ നാം പിന്തുടരുകയോ? എങ്കിൽ നാം വഴികേടിലും ബുദ്ധിശൂന്യ തയിലും അകപ്പെട്ടതുതന്നെ.

25. നമുക്കിടയിൽനിന്നു അവനു പ്രത്യേകമായി ഉദ്ബോധനം നൽകപ്പെട്ടുവെന്നോ? അല്ല, അവൻ അഹങ്കാരിയായ നുണയനാകുന്നു.

سَيَعْلَمُونَ غَدًا مِّنَ الْكَذَّابِ الْأَشْرُرِ ﴿٢٦﴾ إِنَّا مُرْسِلُونَ
 النَّاقَةَ فِتْنَةً لَّهُمْ فَارْتَقِبْهُمْ وَاصْطَبِرْ ﴿٢٧﴾ وَنَبِّئْهُمْ أَنَّ
 الْمَاءَ قِسْمَةٌ بَيْنَهُمْ كُلُّ شَرْبٍ مُّحْتَضَرٌ ﴿٢٨﴾

26. എന്നാൽ നാളെ അവരറിയുകതന്നെ ചെയ്യും. ആരാണ് അഹങ്കാരിയും നുണയനുമെന്നു.

27. (പ്രവാചകൻ സ്വാലിഹിനോട് നാം പറഞ്ഞു)തീർച്ചയായും നാം അവർക്കു ഒരു പരീക്ഷണമെന്ന നിലയിൽ നാം ഒരു ഒട്ടകത്തെ അയക്കുകയാണ്. അതിനാൽ നീ അവരെ നിരീക്ഷിച്ചുകൊള്ളുക. ക്ഷമിക്കുകയും ചെയ്യുക.

28. അവരെ അറിയിക്കുക: കുടിവെള്ളം അവർക്കും ഒട്ടകത്തിനുമിടയിൽ പങ്കുവെക്കപ്പെട്ടതാണ്. ഓരോരുത്തരും തങ്ങളുടെ ഊഴമനുസരിച്ചെ ഹാജറാകാവൂ.

فَنَادَوْا صَاحِبَهُمْ فَتَعَاطَى فَعَقَرَ ﴿٢٩﴾ فَكَيْفَ كَانَ عَذَابِي
 وَنُذْرٍ ﴿٣٠﴾ إِنَّا أَرْسَلْنَا عَلَيْهِمْ صَيْحَةً وَاحِدَةً
 فَكَانُوا كَهَشِيمِ الْمُبْتَدِرِ ﴿٣١﴾ وَلَقَدْ يَسَّرْنَا الْقُرْءَانَ لِلذِّكْرِ فَهَلْ
 مِن مُّذَكِّرٍ ﴿٣٢﴾

29. അങ്ങനെ അവർ തങ്ങളുടെ ചങ്ങാതിയെ വിളിച്ചു. അങ്ങനെ അവൻ ആകൃത്യം ഏറ്റെടുത്തു. അവൻ ഒട്ടകത്തെ അറുത്തു.

30. തീർച്ചയായും(അപ്പോൾ നോക്കൂ)നമ്മുടെ ശിക്ഷയും താക്കീതും എങ്ങനെ യായിരുന്നു?

31. തീർച്ചയായും നാം അവരുടെ മേൽ ഒറ്റ ഗർജനമയച്ചു. അങ്ങനെ അവർ ആല ഉണ്ടാക്കുന്നവൻ വിട്ടേച്ച ചുള്ളിക്കമ്പുകൾ പോലെ ആയിത്തീർന്നു.

32. തീർച്ചയായും ഈ വുർആനെ നാം ഓർക്കുവാൻ എളുപ്പമുള്ളതാക്കിയിരിക്കുന്നു. എന്നാൽ ആലോചിച്ചു മനസ്സിലാക്കുന്നവരായി ആരെങ്കിലുമുണ്ടോ?

كَذَّبَتْ قَوْمٌ لُّوطٍ بِالنُّذْرِ ﴿٣٣﴾ إِنَّا أَرْسَلْنَا عَلَيْهِمْ حَاصِبًا إِلَّا آلَ لُوطٍ
 نَّجَّيْنَاهُمْ بِسَحْرِ ﴿٣٤﴾ نِعْمَةٌ مِّنْ عِنْدِنَا كَذَلِكَ نَجْزِي مَنْ شَكَرَ ﴿٣٥﴾
 وَلَقَدْ أَنْذَرَهُمْ بَطْشَتَنَا فَتَمَارَوْا بِالنُّذْرِ ﴿٣٦﴾

33. ലൂത്രിന്റെ ജനത താക്കീതുകൾ തള്ളിക്കളഞ്ഞു.

34. നാം അവരുടെ നേരെ ഒരു ചരൽക്കാറ്റ് അയച്ചു. ലൂത്രിന്റെ കുടുംബമേ

അതിൽനിന്നൊഴിവായുള്ളൂ. രാത്രിയുടെ അന്ത്യവേളയിൽ നാം അവരെ രക്ഷപ്പെടുത്തി.

35. നമ്മുടെ പക്കൽനിന്നുള്ള അനുഗ്രഹമായിട്ട്. നന്ദി കാണിച്ചവർക്ക് ഇപ്രകാരം നാം പ്രതിഫലം നൽകുന്നു.

36. തീർച്ചയായും നമ്മുടെ ശിക്ഷാനടപടിയെക്കുറിച്ച് അദ്ദേഹം അവർക്ക് മുന്നറിയിപ്പ് നൽകിയിട്ടുണ്ടായിരുന്നു. അപ്പോൾ അവർ താക്കീതുകൾ സംശയിച്ച് തള്ളുകയാണ് ചെയ്തത്.

﴿٣٧﴾ وَلَقَدْ رَاوَدُوهُ عَنِ ضَيْفِهِ فَطَمَسْنَا أَعْيُنَهُمْ فَذُوقُوا عَذَابِي وَنُذِرِ ﴿٣٨﴾ وَلَقَدْ صَبَّحَهُم بُكْرَةً عَذَابٌ مُسْتَقِرٌّ فَذُوقُوا عَذَابِي وَنُذِرِ ﴿٣٩﴾ وَلَقَدْ يَسَّرْنَا الْقُرْءَانَ لِلذِّكْرِ فَهَلْ مِنْ مُدَكِّرٍ ﴿٤٠﴾

37. അവർ അദ്ദേഹത്തോട്(ലൂത്രിനോട്)തന്റെ അതിഥികളെ (ദുർവൃത്തിക്കായി) വിട്ടുകൊടുക്കാൻ ആവശ്യപ്പെട്ടു. അപ്പോൾ നാം അവരുടെ കണ്ണുകളെ തുടച്ചുനീക്കി. (നാം അവരോട് പറഞ്ഞു) 'എന്റെ ശിക്ഷയും താക്കീതും ആസ്വദിച്ചുകൊള്ളുക'.

38 പ്രഭാതത്തോടെ അവർക്ക് സുസ്ഥിരമായ ശിക്ഷ വന്നെത്തുകതന്നെ ചെയ്തു.

39. (നാം അവരോട് പറഞ്ഞു) എന്റെ ശിക്ഷയും താക്കീതുകളും നിങ്ങൾ രൂപിച്ചുനോക്കുവിൻ.

40. തീർച്ചയായും ഈ വുർആനെ നാം ഓർക്കുവാൻ എളുപ്പമുള്ളതാക്കിയിരിക്കുന്നു. എന്നാൽ ആലോചിച്ചു മനസ്സിലാക്കുന്നവരായി ആരെങ്കിലുമുണ്ടോ?

﴿٤١﴾ وَلَقَدْ جَاءَ عَالٍ فِرْعَوْنَ النُّذُرُ ﴿٤٢﴾ كَذَّبُوا بِآيَاتِنَا كُلِّهَا فَأَخَذْنَاهُمْ أَخْذَ عَزِيزٍ مُّقْتَدِرٍ ﴿٤٣﴾ أَكْفَارُكُمْ خَيْرٌ مِّنْ أَوْلِيَّتِكُمْ أَمْ لَكُمْ بَرَاءَةٌ فِي الرُّبْرِ ﴿٤٤﴾ أَمْ يَقُولُونَ نَحْنُ جَمِيعٌ مُّنتَصِرُونَ ﴿٤٥﴾ سَيُهْزَمُ الْجَمْعُ وَيُوَلُّونَ الدُّبُرَ ﴿٤٦﴾ بَلِ السَّاعَةُ مَوْعِدُهُمْ وَالسَّاعَةُ أَذْهَىٰ وَأَمْرٌ ﴿٤٧﴾

41. ഫിർഔന്റെ പ്രഭൃതികളിലും മുന്നറിയിപ്പുകാർ വന്നിരുന്നു.

42. അവർ നമ്മുടെ ദൃഷ്ടാന്തങ്ങളെയൊക്കെ നിഷേധിച്ചു. ഒടുവിൽ അവരെ നാം പിടികൂടി, പ്രതാപശാലിയും ശക്തിയുറ്റവനുമായ ഒരുത്തന്റെ പിടികൂടൽ പോലെ.

43. (അല്ലയോ ഖുറൈശികളേ) നിങ്ങളുടെ കൂട്ടത്തിലെ സത്യനിഷേധികൾ അവരെക്കാളൊക്കെ നല്ലവരാണോ? അതല്ലെങ്കിൽ വേദപ്രമാണങ്ങളിൽ നിങ്ങൾക്ക് മാത്രം വല്ല ഇളവുമുണ്ടോ?

44. അല്ലെങ്കിൽ, അവർ പറയുന്നുവോ; ഞങ്ങൾ സ്വയം രക്ഷപ്രാപിച്ചുകൊള്ളാൻ കഴിവുള്ള പ്രബല സംഘമാണെന്ന്.

45. എന്നാൽ അടുത്തുതന്നെ ഈ സംഘം പരാജയപ്പെടുന്നതും അവർ പിന്തിരിഞ്ഞു ഓടുന്നതുമാണ്. (5)

(5). ഈ വചനം അവതരിച്ച ഏഴാണ്ടുകൾക്കുശേഷം നടന്ന ബദർ യുദ്ധത്തിൽ സത്യനിഷേധികൾ തോറ്റോടി. അന്ന് സായുധനായി മുന്നേറു പോയ നബി(സ) ഈ വാക്യങ്ങൾ ഉരുവിട്ടിരുന്നു.

46. എന്നാൽ ഉയിർത്തെഴുന്നേൽപ്പ് നാളാകുന്നു അവരുടെ വാഗ്ദത്തസമയം. ആ അന്ത്യസമയം ഏറ്റവും ആപൽക്കരവും അത്യന്തം കഷ്ടേറിയതുകൊണ്ടു

إِنَّ الْمَجْرِمِينَ فِي ضَلَالٍ وَسُعُرٍ ﴿٤٧﴾ يَوْمَ يُسْحَبُونَ فِي النَّارِ عَلَى
 وُجُوهِهِمْ ذُوقُوا مَسَّ سَقَرَ ﴿٤٨﴾ إِنَّا كُلَّ شَيْءٍ خَلَقْنَاهُ بِقَدَرٍ ﴿٤٩﴾ وَمَا
 أَمْرُنَا إِلَّا وَاحِدَةٌ كَلَمْحٍ بِالْبَصَرِ ﴿٥٠﴾

47. തീർച്ചയായും ഈ കുറ്റവാളികൾ വ്യക്തമായ വഴികേടിലും തികഞ്ഞ ബുദ്ധിശൂന്യതയിലുമാകുന്നു.

48. ഇവരെ മുഖം നിലത്തു കുത്തിയവരായി നരകാഗ്നിയിലേക്ക് വലിച്ചിഴക്കുന്ന ദിവസം. (അന്ന് അവരോട് പറയപ്പെടും:) നരകത്തിന്റെ സ്പർശനം രൂപിക്കുവിൻ.

49. തീർച്ചയായും നാം ഓരോ വസ്തുവെയും സൃഷ്ടിച്ചിട്ടുള്ളത് ഒരു വ്യവസ്ഥ പ്രകാരമാണ്.

50. നമ്മുടെ കല്പന ഒരൊറ്റ ഉത്തരവാണ്. കണ്ണിന്റെ ഇമവെട്ടൽ പോലെ.

وَلَقَدْ أَهَلَكْنَا شِيَاعَكُمْ فَهَلْ مِنْ مُدْكِرٍ ﴿٥١﴾ وَكُلُّ شَيْءٍ فَعَلُوهُ فِي الزُّبُرِ
 ﴿٥٢﴾ وَكُلُّ صَغِيرٍ وَكَبِيرٍ مُسْتَطَرٌّ ﴿٥٣﴾ إِنَّ الْمُتَّقِينَ فِي جَنَّاتٍ وَنَهْرٍ
 ﴿٥٤﴾ فِي مَقْعَدِ صِدْقٍ عِنْدَ مَلِيكٍ مُّقْتَدِرٍ ﴿٥٥﴾

51. (സത്യനിഷേധികളേ) തീർച്ചയായും നിങ്ങളുടെ നിരവധി കക്ഷികളെ നാം നശിപ്പിച്ചിട്ടുണ്ട്. എന്നാൽ ഉദ്ബോധനം സ്വീകരിക്കുന്നവർ ആരെങ്കിലുമുണ്ടോ?

52. അവർ ചെറു കാര്യങ്ങളൊക്കെയും രേഖകളിലുണ്ട്.

53. ഏതു ചെറിയ കാര്യവും വലിയ കാര്യവും രേഖപ്പെടുത്തുന്നുണ്ട്.

54. സൂക്ഷ്മതകൾ തീർച്ചയായും സ്വർഗീയാരാമങ്ങളിലും അരുവികളിലും മായിരിക്കും.

55. സത്യത്തിന്റെ ഇരിപ്പിടത്തിൽ. സർവശക്തനായ രാജാധിരാജന്റെ സന്നിധിയിൽ.

